

మహో భారతము

ఉద్యోగ పర్వము

చతుర్భుజ్యాసుము

“యుద్ధము అనివార్యమైనది. మనకు పదకొండక్కోహిఱుల పైన్యము ఉన్నది. దానిని సమర్థవంతముగా నడిపించుటకు, భీష్ముని యుద్ధములో ఎదుర్కొనుటకు, తగిన విరుడు మనకు సర్వమైన న్యాధ్యక్షుడుగా ఉండవలెను. అటువండి విరుడు ఎవరో నాకు తెలపండి.” అని ధర్మరాజు తమ్ములను అడిగాడు.

“అన్నయ్య! అత్యధిక బాహుబలము కలవాడు, పుత్రులు, పౌత్రులు, సోదరులు కలవాడు అయిన మత్స్యదేశాధిపతి, విరాటుడు, మనకు తగిన పైన్యాధ్యక్షుడు.” అని సహదేవుడు అన్నాడు.

వెంటనే నకులుడు లేచి “అన్నయ్య! ఎక్కువగా బలగము,
ప్రతాపము, కీర్తి, బాహుబలము కలవాడు దృష్టదమహారాజు. అతనే
మనకు శైన్యాధ్యక్షుడు” అని అన్నాడు.

అర్జునుడు లేచి “అన్నయ్య! కేవలము ద్రోణుని చంపుటకు
అగ్నికుండము లోనుండి పుట్టినవాడు, ధనుర్భాణములతో జన్మించిన
వాడు, అత్యధిక బాహుబలము పరాక్రమము కలవాడు, అయిన దృ
ష్టద్యుమ్యుడు మనకు తగిన శైన్యాధ్యక్షుడు. అతను తక్క భీష్ముని
తట్టుకొని నిలబడగలవాడు వేరేలేదు. శైగా, అతని తమ్యుడు శిఖండి
భయంకరమైన వీరుడు. భీష్ముని చంపడానికి పుట్టినవాడు. కాబట్టి దృ
ష్టద్యుమ్యుడే మనకు తగిన శైన్యాధ్యక్షుడు.” అని పలికాడు.

అప్పుడు ధర్మరాజు కృష్ణుని చూచి “కృష్ణ! నీవు సకలము తెలిసిన
వాడవు. తగిన వాడిని నీవే నిర్ణయింపుము. మన ఏడు అక్షోహిణుట
శైన్యమునకు ఒక్కొక్క అక్షోహిణికి తగిన నాయకుడిని కూడా నిర్ణయిం
పుము.” అని వేడుకున్నాడు.

అప్పుడు కృష్ణుడు ధర్మజుని చూచి “ధర్మ నందనా! అర్జునుడు
చెప్పినట్టు ధృష్టద్యుమ్యుడే మన ఏడు అక్షోహిణుల శైన్యమునకు

పైన్యాధ్యక్షుడుగా తగినవాడు. అతనిని సర్వ పైన్యాధ్యక్షునిగా అభిషేకించుము. తరువాత, విడి విడిగా ఒక్కొక్క అక్షోహికి, పాంచాలపతి దృపదుడు, మత్స్యదేశాధిపతి విరటుడు, సాత్యకి, జరాసంధుని కుమారుడు సహదేవుడు, యాదవరాజు చేకితానుడు, శిశుపాలుని కుమారుడు ధృష్టకేతుడు, దృపదమహారాజు కుమారుడు శిఖండి, విరిని ఒక్కొక్క అక్షోహికి అధిపతిగా నియమించుము. ఇంక నీ తమ్ములతో కలిసి యుద్ధమునము బయలు దేరుము.” అని పలికాడు కృష్ణుడు.

(అక్షోహి అనగా 21,870 రథములు, అదే సంఖ్యలో ఏనుగులు, 65,610 గుర్రములు, 1,09,350 కాల్యాలము, కూడినది).

కృష్ణుని మాటలు శిరసావహించాడు ధర్మరాజు. మరునాడు నిండు కొలువులో యుద్ధప్రకటన చేసాడు. ధృష్టద్యుమ్ముని సర్వపైన్యాధ్యక్షునిగా, పైన చెప్పినవారిని ఏడు అక్షోహిషులకు అధిపతులుగా నియమించాడు. యుద్ధభేరులు ప్రోగించమని ఆఙ్గోపించాడు. ద్రౌపది వద్దకు వెళ్లి పాండవులు అందరూ ఆమెదగ్గర విడ్చులు తీసుకున్నారు. బ్రాహ్మణులను అర్పించి వారి దీవెనలు అందుకున్నారు. కృష్ణుడు రథం ఎక్కి సారథి స్థానంలో కూర్చున్నాడు.

గాండీవము, అక్షయ తూణీరము లతో అర్పనుడు రథం ఎక్కాడు.

కపిధ్వజము అర్పనని రథము మీద ఎగురుతూ ఉంది. కృష్ణుడు దేవదత్తము, అర్పనుడు పాంచజన్యము అను శంఖములను పూరించారు. కురుక్షేత్రమునకు సమస్తాపైన్యముతో ఒక పెళ్ళికి వెళుతున్నట్టు ప్రయాణమయ్యారు.

ధృష్టద్యుమ్యుడు ధర్మరాజుకు నమస్కరించి సర్వాపైన్యాధ్వక్కడు గాముందు సాగాడు. అతని వెంట ధర్మరాజు, అతని తమ్ములు, యుద్ధము నకు వచ్చిన రాజులు నడిచారు. వారి వెంట సమస్తాపైన్యము, భటులు, పరిచారకులు నడిచారు. వారందరూ కురుక్షేత్రము సమిపించారు. హిరణ్యతి నదీ తీరాన ఒక చదువైన ప్రదేశంలో అందరూ విడిది చేసారు.

వేగుల వారివలన పాండవ పైన్యము కురుక్షేత్రము దగ్గర విడిది చేసారని తెలుసుకున్నాడు సుయోధనుడు. కాని ఏమీ తెలియని వాడివలె ఉన్నాడు. కురుసభలో అందరిని చూచి సుయోధనుడు “కృష్ణుడు తనకు అనుకూలముగా మనము ప్రవర్తించలేదని, మనమిద కోపంతో పాండవులకు మనమిద ఏమేమో చెపుతాడు. ఆ మాటలు విని మనమిద కోపంతో ఉన్న పాండవులు మన మిదికి దండెత్తి వస్తారు. యుద్ధం తప్పదు. కాబట్టి మనము కూడా యుద్ధము ప్రకటించాము. మన

సేనలతో కురుక్షేత్రములో విడిది చేద్దాము.”” అని పలికి దుశ్శాసనుని చూచి నీవు, కర్ణుడు, శకుని యుద్ధమునకు తగిన ఏర్పాట్లు చేయండి అని ఆజ్ఞాపించాడు. సుయోధనుని ఆజ్ఞాప్రకారము యుద్ధము ప్రకటించారు.

మరునాడు సుయోధనుడు నిండుకొలువులో కూర్చుని ఉన్నాడు. గ్రోణాచార్యుని, కర్ణుని, అశ్వత్థామను, బాహ్యకుని, శల్యుని, కృపాచార్యుని, భూరిశ్రవుని, శకునిని, కృతవర్ణను, కాంభోజరాజును, సైంధవుని తన పదకొండు అక్షోహిణుల పైన్యమునకు అధినాయకులుగా నియమించాడు. వారిని పైన్యాధ్యాత్ములుగా అభిషేకించాడు. అక్షోహిణీ నాయకులతో కలసి సుయోధనుడు భీష్ముని వద్దకు వెళ్లాడు.

“ పితామహా! వీరంరూ మనకు పదకొండు అక్షోహిణులకు అధిపతులు. వీరందరూ వివిధ దేశములకు చెందిన వారు. వీరిని ఒక తాటి మీద నడిపించవలసిన భారం మీమీద ఉన్నది. కాబట్టి మీరు మన సమస్త పైన్యమునకు ఆధిపత్యము వహించాలి.”” అని ప్రార్థించాడు.

“ సుయోధనా! నాకు మీరు, పాండు కుమారులు, సమానులే. నేను మీ వద్ద ఉన్నాను. కాబట్టి యుద్ధంలో మీ పక్షం వహిస్తాను. నేను

సర్వపైన్యాధిపత్యము వహిస్తాను. నన్న ఎదుర్కొనగలవాడు ఒక్క అర్ణునుడు తప్ప వేరే వాడు ఈభూమి మీదలేదు. నేను శత్రువుల నందరిని సంహరిస్తాను. కాని పాండుకుమారులను చంపడానికి నా చేతులాడవు. వారు కూడా నా మీద యుద్ధానికి రారు. కానిమ్ము. అప్పటికి ఏది జరగాలో అది జరుగుతుంది. కాని, ముందు నన్న యుద్ధం చెయ్యి మంటావా? లేక కర్ణుని యుద్ధం చెయ్యమంటావా? ఏదో ఒకటి తేల్చి చెప్పు. అది తేలితే గాని నేను సకల సేనాధిపత్యము వహించను.” అని పలికాడు భీష్ముడు.

అప్పుడు కర్ణుడు సుయోధనునితో ఇప్పుడు “ఈ విషయం ప్రస్తావించడం ఎందుకు. ఎప్పుడు భీష్ముడు యుద్ధంలో పడిపోతాడో అప్పుడు నేను యుద్ధానికి వస్తాను అని ముందే చెప్పాను కదా! అని అన్నాడు కర్ణుడు.

“సుయోధనా అటులనే జరుగుతుంది లే” అని సేనా నాయకత్వానికి సమ్మతించాడు భీష్ముడు.

ద్రోణాచార్యులు, కృపాచార్యులు, తదితర పెద్దల అనుమతితో సుయోధనుడు భీష్ముని సర్వపైన్యాధ్యక్షనిగా అభిషేకించాడు. తాను

ఒక్క అక్షోహణికి అధిపతులుగా చేసిన వారిని భీష్మసికి పరిచయం చేసాడు. సుయోధనుడు తల్లిదండ్రుల వద్ద సెలవు తీసుకొని యుద్ధానికి బయలుదేరాడు. తన పైన్యాలతో కురుక్షేత్రం చేరుకున్నాడు ఒక రమణీయమైన ప్రదేశంలో విడిది చేసాడు.

ఆ ప్రకారము కురు పాండవుల పైన్యములు కురుక్షేత్రము చేరుకున్నారు. చెరి ఒక పక్క విడిది చేసారు.

ఈ విషయము లన్ని విన్న బలరాములు చాలా దుఃఖించాడు. వెంటనే బయలుదేరి ధర్మరాజు వద్దకు వచ్చాడు. ధర్మరాజు, అతని తమ్ములు, కృష్ణుడు బలరాముని సాదరంగా ఆహ్వానించారు.

“ కౌరవ పాండవులు అత్యంత క్రూరులై తమ బంధువులకు, ఈ భూమిలో ఉన్న రాజులకు చేటు కలిగేట్టు యుద్ధం చెయ్యడానికి సమకట్టారు. ఇది మీకు తగునా! యుద్ధం నాకు సమ్మతం కాదు. నేను కృష్ణునితో ఇరుపక్షములకు సంధి కుదర్చుమని ఎంతో చెప్పాను. కానీ అతను అలా చెయ్యలేదు. యుద్ధం సమకూర్చుడు. అసలు మాట్లాడటమే తెలియని మూర్ఖులకు మంచి మాటలతో చెప్పి ఒప్పించాలి గాని, వారితో కోపంగా మాట్లాడటం, సంధి చెడగొట్టడం ఏమి పని! కృష్ణునికి కౌరవ

పాండవులు సమానమే కదా! కాని అతనికి అర్ఘునుడు అంటే అభిమానం ఎక్కువ. అందుకే పాండవులను ఒక చోట నిలువ నీయ కండా, వెంటవేసుకొని తిప్పుతుంటాడు.

అయినా పాండవులకు జయము, కౌరవులకు అపజయము తథ్యము. కాని నేను ఈ యుద్ధం చూడలేను. భీముని, సుయోధనునికి గదాయుద్ధం నేర్చాను. వారి ఒకరితో ఒకరు కొట్టుకుంటుంటే ఎలా చూడగలను. కాబట్టి నేను సరస్వతి నదితీరానికి వెళుతున్నాను. మీతో చెప్పి పోదామని వచ్చాను.” అని పలికాడు బలరాముడు. కృష్ణుడు, ధర్మనందనుడు సాగనంపగా తీర్థయాత్రలకు వెళ్లాడు బలరాముడు.

తరువాత శ్రీకృష్ణుని భార్య రుక్మిణికి సోదరుడు, కుండిన నగరాధినేత, రుక్మి అనే పేరు కలవాడు ధర్మరాజు వద్దకు వచ్చాడు. అతను అర్ఘునుని చూచి “అర్ఘునా! యుద్ధంచేయుడానికి నీకు భయంగా ఉంటేచెప్పు. నేను యుద్ధంలోకి దూకుతాను. నాకు ఎదురు నిలిచేవాడు ఈ భూమండలంలో ఎవ్వరూ లేదు.” అని ప్రగల్భులు పలికాడు.

అది ఏని అర్ఘునుడు నవ్వు “రుక్మి! నేను గంధర్వులతో యుద్ధం చేయునపుడు, గోగ్రహణ సమయంలో యుద్ధం చేయునపుడు తమరు

ఎక్కడ ఉన్నారు. నాకు నీ సాయం అవసరం లేదు. నీ సాయం ఎవరికి కావలెనో వారికి తోడ్పుడుము. ప్రస్తుతము నాకు కృష్ణుడు సాయంగా ఉన్నాడు. నాకు ఎలాంటి భయము లేదు. నాకు యుద్ధం అంటే భయం అని నేను పిలిచినప్పుడు గదా నువ్వు రావలసినది. నాకు అంత భయం కలిగినపుడు నన్ను కాపాడటానికి ఏరందరూ ఉన్నారు. నీ సాయం అవసరం లేదు.” అని అన్నాడు.

చేసేది లేక రుక్కి సుయోధనుని వద్దకు పోయి యథాప్రకారము ప్రగల్భులు పలికాడు. సుయోధనుడు కూడా నాకు నీ సాయం అక్కరలేదు పామ్మన్నాడు. రెంటికి చెడ్డ రేవడ మాదిరి రుక్కి కుండిన నగరం చేరుకున్నాడు. ఆ ప్రకారంగా బల రాముడు, రుక్కి తప్ప మగిలిన రాజులందరూ కురు పాండవ యుద్ధంలో పాల్గొన్నారు.

ఆ సమయంలో ఒక రోజు రాత్రి ధృతరాష్ట్రుడు సంజయుని తన నివాసమునకు పిలిపించుకున్నాడు. “సంజయ! ఏది జరగాలో అది జరుగుతుంది మన చేతిలో ఏమి లేదు కదా! రాజులకు యుద్ధములో చావడం మేలేకదా! అది సరే, పాండవులు కౌరవులు కురుక్షేత్రములో తమ తమ సైన్యములతో సహా విడిసి ఉన్నారు కదా. అక్కడ ఏమి జరుగుతుందో నాకు చెప్పు.” అని అడిగాడు. దానికి సంజయుడు

మహారాజా! నీ కుమారుడు సుయోధనుడు, తన అనుయాయులు దుశ్శసనుడు, కర్ణుడు, శకుని తో ఆలోచించి, శకుని కుమారుడైన ఉలూకుని ధర్మరాజు వద్దకు రాయబారం పంపాడు. ధర్మరాజు సభ చేసి ఉండగా, శ్రీకృష్ణుడు, పాండుకుమారులు, దృష్టుడు, విరాటుడు వింటూ ఉండగా చెప్పుమని కొన్ని మాటలు చెప్పి పంపాడు. ఉలూకుడు వెంటనే ధర్మరాజు వద్దకు వెళ్లాడు.

“ ధర్మరాజా! సుయోధనుడు నాకు కొన్ని మాటలు చెప్పి అని మీ అందరికి వినిపించమని చెప్పి పంపాడు. నా మీద కోపం తెచ్చుకోకుండా వాటిని సావధానంగావినండి”. అని అన్నాడు.

దానికి ధర్మరాజు “ఉలూకా! నీవు నిర్భయంగా ఆ బుద్ధిమంతుడు చెప్పుమన్న తులువ మాటలు అన్ని వినిపించు.” అని అన్నాడు. ఉలూకుడు ఈ విధంగా పలికాడు.

“యుద్ధం చెయ్యడానికి ఎంతో కాలం ఆలోచించి యుద్ధానికి వచ్చావు. సంజయునితో మీరు చాలా ఎక్కువగా ఎన్నో మాటలు మాట్లాడారు. మేము ద్రౌపదికి చేసిన అవమానమునకు, మీ రాజ్యము పోగొట్టుకున్నందుకు కోపించి. నీ వారినందరిని మోహరించుకొని నా

మిదికి యుద్ధానికి వచ్చావు. ఇంక నీవు తప్పించుకోలేవు. మిరందరూ భీష్ము, ద్రోణుల బాణముల రుచి చూస్తారు. వారి బారిన పడి మీ అర్జునుడు ఒతుక గలడా! మీకు కృష్ణుడు ఉన్నాడుగా. అతని వలననే అన్ని చక్కపెట్టుకోండి. భీముడు దుశ్శాసనుడి గుండెలు చీల్చి రక్తం తాగుతాను అన్నాడు కదా! రఘును. ఆలస్యం ఎందుకు. ఎలా తాగుతాడో చూస్తాను. భీమసేనా! నీవు నూతిలో కప్పులాంటి వాడివి. ఎదుటివారి బలం నీకు తెలియదు. యుద్ధంలో మా చేత చావు దెబ్బలు తినకుండా తప్పించుకోలేవు. అర్జునా! తాటి చెట్టుంత పాడువు ఉన్న విల్లు ఒకటి నీకు ఉన్నదని, కృష్ణుడు నీ పక్క ఉన్నాడని మాకు బాగా తెలుసు. వీటికి భయపడి మేము రాజ్యం పంచి ఇవ్వడం కుదరదు. అదిసరే! దుశ్శాసనుడు మీ భార్య ద్రోణదిని నిండు సభకు రండ్ముకోని వస్తుంటే భీముడి గద, అర్జునుడు గాండీవము ఎక్కుడకు పోయాయి. ఆ రోజు జరిగిన అవమానాలు అప్పుడే మరిచి పోయారా! ఎందుకు బీరాలు పలుకుతారు? వంటల వాడిగా భీముడు, పేడి రూపంలో అర్జునుడు, సిగ్గు లేకుండా బతికి, ఇంకా రాజ్యం మీద ఆశతో యుద్ధానికి వచ్చారా! ఇది శూరుల లక్ష్మణమా! మీ బాహుబలమా! నీవే చెప్పాలి. మీ కృష్ణుడు ఎన్ని మాయలు, ఇంద్రజాలములు చేసినప్పటికి, నీవు ఎన్ని ప్రగల్భములు పలికినప్పటికి, యాఖై వేల మంది భీములు, అర్జునులు వచ్చినప్పటికి,

మీము మీతో యుద్ధం చేస్తామే కాని, రాజ్యం మాత్రం పంచి ఇవ్వము.
అది తెలుసుకోండి. ” అని పలికాడు ఉలూకుడు.

ఈ మాటలు విన్న భీమార్జునులు, నకుల సహదేవుడు కోపంతో
ఉగి పోయారు. అది చూచి కృష్ణుడు చిరునవ్యతో వారిని వారించాడు.
ఉలూకుని దగ్గరకు వెళ్లి

“ఉలూకా! నీవు కూడా సుయోధనుని వద్దకు వెళ్లి అందరూ
వింటూ ఉండగా నేను చెప్పినట్టు ఈ విధంగా చెప్పము. సుయోధనా!
రేపే యుద్ధం. ఏరుడ్వైతే యుద్ధం చేసి మరణించు. నా సారథ్యంలో
నడుస్తున్న అర్ధునుని రథం నువ్వు ఎక్కుడకుపోతే అక్కుడకు నిన్ను
వెంబడిస్తుంది. నువ్వు చూస్తూ ఉండగా భీముడు నీ తమ్ముడు
రుశ్శసనుని గుండెలు చీల్చి రక్తం తాగుతాడు. నీ పక్కన ఎంతోమంది
పీరులు ఉన్నారని బీరాలుపలుకుతున్నావు. వారి పరాక్రమములు రేపు
యుద్ధంలో చూస్తాము కదా! సుయోధనా నీవు పరుల పరాక్రమం నమ్ము
కొని యుద్ధానికి దిగావు. వృద్ధుడైన భీష్ముని అనవసరంగా యుద్ధం లోకి
దింపావు. అతనిని చంపాలని అనుకుంటున్నావు. కేవలం భీష్ముడు
ఉన్నంత మాత్రాన యుద్ధంలో గెలుస్తారా! భీష్ముని చాటున ప్రాణాలు
కాపాడుకోవాలని చూస్తున్నావు నువ్వు. కాని మొదట భీష్ముడినే మొదటి

ముద్దగా ఏంగుతాము. తరువాత ద్రోణుడు, తరువాత కర్ణుడు బలి అవుతారు. అప్పటికి గాని సుయోధనుని ఆశ చావదు. సుయోధనుడు తన తమ్ముల, తన కుమారుల మరణములు చూచి, తాను భీముని గదాఘాతంతో నేలమిద పార్వతున్నష్టుడు అయినా తాను చేసిన దుష్ట త్యములు తలుచుకుంటాడా! కాబట్టి నీవు వెంటనే వెళ్లి ఏదు సుయోధనుని యుద్ధానికి సిద్ధం కమ్మును.”” అని పలికాడు కృష్ణుడు. .

దర్శరాజు ఉలూకునికి తాంబూలము, ఆభరణాలు ఇచ్చి సత్కరించి పంపాడు. ఉలూకుడు వెంటనే సుయోధనుని వద్దకు పోయి జరిగినది అంతా వివరించాడు. కురు పాండువులు మరునాడు యుద్ధం ప్రకటించారు.”” అని సంజయుడు ధృతరాష్ట్రునితో చెప్పాడు.

“సంజయ! శ్రీ కృష్ణుని సహాయం కలిగిన అర్థమని జయించడం భీమ్యునికి సాధ్యం అవుతుందంటావా! ఉలూకుడు చెప్పిన మాటలు విని కురు సభలో ఎవరెవరు ఏమన్నారో చెప్పవా! ”” అని అడిగాడు. దానికి సంజయుడు ఇలా అన్నాడు.

“మహారాజా! ఉలూకుని మాటలు ఏన్న భీష్ముడు “సుయోధనా!
నేను ఉండగా నీకు భయం ఎందుకు నేను సేనలను స్వయంగా
పర్యవేక్షిస్తాను. నీకు జయం చేకూరుస్తాను.” అని అన్నాడు.

దానికి సుయోధనుడు “తాతా! మీరు, మా గురువు ద్రోణుడు,
ఉండగా నాకు భయం ఎందుకు! నేను గంథర్వ, కిస్మర, దానవులకు
భయపడలేదు. ఈ అల్పులు పాండవులకు భయపడతానా! చిటీకలో
వారి మదం అణుస్తాను. పితామహా! మనవారిలోనూ ఎదుటి వారిలోనూ
ఉన్న వీరుల గురిం తెలియజేయండి.” అని అడిగాడు సుయోధనుడు.

“సుయోధనా! నీవు అతిరథుడవు. నీ తమ్ములు సమరథులు.
ఇంక నా గురించి నీకు తెలిసిందే. కృతవర్మ అతి రథుడు. శల్యుడు అతి
రథుడు. భూరిష్టవుడు అతి రథుడు. సైంధవుడు మహా రథుడు.
కాంభోజరాజు సుధక్షిణుడు సమరథుడు. మహిష్మతి అధిపతి నీలుడు
అర్థరథుడు. అవంతి దేశాధిపతులు విందానువిందులు అర్థరథులు.
త్రిగర్తాధిపతులు ఐదుగురు మహారథులు. నీ కుమారుడు లక్ష్మణ
కుమారుడు సమరథుడు. బృహద్రులుడు సమరథుడు. దండధారుడు
అర్థరథుడు. కృపాచార్యులు అతిరథులలో శ్రేష్ఠుడు. శకుని సమరథుడు.
. అశ్వత్థామ అర్జునుడితో సమంగాయుద్ధం చేస్తాడు. అతనిని

బ్రాహ్మణుడు అని చెప్పుతగదు. ద్రోణాచార్యుడు అతిరథులలో శేష్యుడు.
బాహ్వాకుడు, అతని కుమారుడు సౌమయుద్ధుడు అతి రథులు.
అలంబసుడు సమరథుడు. భగదత్తుడు సమరథుడు. గాంధార రాజు
వృక్షుడు, అచలుడు, సమరథులు. కర్ణుడు అర్థరథుడు. ఎందుకంటే
అతను జన్మసిద్ధముగా లభించిన కవచకుండలములను కోల్పోయాడు.
అందువల్ల శక్తిహానుడు. పరశురాముని శాపం వలన అతని శక్తి నాశనం
అయింది. అందువల్ల అతడు యుద్ధములో అర్జునుని గెలువ లేదు.””
అని అన్నాడు భీష్యుడు.

“ ప్రగల్భములు పలకడంలో ఇతడు అందరికంటే ముందు
ఉంటాడు. కానీ పిరికి తనంతో పారి పోవడానికి వెనుకాడడు. ఎప్పుడు
పరాకుగా ఉంటాడు. అందు వల్ల భీష్యుడు చెప్పినట్టు కర్ణుడు అర్థ
రథుడు” అని అన్నాడు ద్రోణుడు. భీష్య, ద్రోణుల మాటలు విన్న కర్ణుని
మొహం ఎర్గగా అయింది.

“ప్రతామహా! నా మీది ద్వేషంతో ఇలా పలకడం తగునా! ఈ
ప్రకారం నన్ను తక్కువ చేసి మాట్లాడటం వలన మీకు ఏమి ఒరిగింది.
గాంగేయా! నన్ను గురించి కొలువు లో కూడా చాలా చెడ్డగా మాట్లాడావు.
సుయోధనుని మొహం చూచి ఉసుకుంటున్నాను. నా దృష్టిలో నీవు

కూడా అర్థ రథుడివే.”” అని పలికి కర్ణుడు అక్కడ ఉన్న అందరిని చూచి
“ఇతనిని మనము హితుడని నమ్మివచ్చునా! కార్యసాధన మాగ్గము
ఇదేనా! అందరి రాజులను అతను ఎక్కువ ఇతను తక్కువ అని
మాట్లాడుతున్నాడు. ఇలాంటి వారలను చూచి మనము ఏమనగలము.””
అని సుయోధనుని చూచి “మిత్రమా! కార్యము చెడిపోయింది. నీ
సముఖంలో భీష్ముడు ఇలా మాట్లాడటం బాగాలేదు. ఎలా ఓర్చుకోవాలి.
అయినా ఈభీష్ముని బలం ఏపాటిది? ఇతనిని మనం విడిచి పెడితే
మాత్రం వచ్చిన నష్టం ఏమి? ఇతను పాండవ పక్షపాతి. మనసు పెట్టి
యుద్ధం చేయడు. ఇతనిని వదిలించుకుంటే మన పక్షాన ఉన్న
రాజులకు మనసు కుదుటపడుతుంది. వయసులో పెద్ద వాడు అని
అతనిని గౌరవించండి. కాని అతని మాటలను శ్శ్వరించకండి. అసలు
ఇతను సైన్యాధ్యక్షుడు గా ఉంటే మన పక్షాన ఉన్న రాజులు ఎలా యుద్ధం
చేస్తారు. కాబట్టి ఇతను రణరంగంలో ఉంటే యుద్ధం చేయడానికి నేను
అంగీకరించను.”” అని అన్నాడు కర్ణుడు.

ఆ మాటలు విన్న భీష్ముడు కర్ణుని చూచి “కర్ణా! ఏమన్నావు! నేను
ముదుసలినా! నా అష్ట శష్ట బలము ఏ పాటితో నీ గురువు పరశురాముని
అడిగి తెలుసుకో! యుద్ధంలో నన్ను ఎదిరించిన వారు ఏ గతిపట్టారో ఈ
జగత్తుకు తెలుసు. నా ముసలితనము, నీ పడుచు తనము అర్పునుడు

చూస్తాడులే! సూతనందనా! నీ వలన నా గురించి నేను చెప్పుకోవలసి వచ్చినది. అసలు కార్యాలోచనకు నీవు కౌరవులకు లభించడం వలననే ఇన్ని అనర్థములు కలిగినవి. ఈ అనర్థాలు తొలిగించడానికి మా శక్తిచాలదు. నీవు మహా వీరుడైతే యుద్ధములో నీ ప్రతాపము చూపించు. యుద్ధం చేయడానికి భయపడి నా మీద నెపం బెట్టి ప్రస్తుతానికి యుద్ధం చెయ్యకుండా తప్పించుకున్నా, తరువాత వైనా తప్పించుకోలేవు. క్రమ క్రమంగా అర్జునుని చేతిలో అతిరథ మహారథులందరూ కూలిన పిమ్మట నీవు యుద్ధము చేయక తప్పదు. అప్పటికి చావగా మిగిలి ఉన్న పైన్యముతో నీ యుద్ధ పటిమ సుయోధనుడు తెలుసుకుంటాడు లే! సూతనందనా! ఈ సుయోధనుడు నా మీద ఈ యుద్ధ భారము మోపాడు. నన్ను నమ్ముకున్నాడు. అందుకని నీ మాటలు ఇంతవరకు సహించాను. అందుకని బతికిషోయావు. ఇంక ఊరుకుండుము.”” అని పలికిన గాంగేయుని వైపు చూచి సుయోధనుడు ఇలా అన్నాడు.

“ పితువ్వో! ఈ సమయంలో మీరు కోపించవచ్చునా! నా మొహం చూచి, ముందు ఉన్న కార్యభారమును చూచి, సహించండి.”” అని గాంగేయుని శాంత పరచి కర్ణుని చూచి “కర్ణా! నీవు, పితామహుడు ఒకటై ఈకార్యభారమును నడిపించవలెను కాని ఇలా వాదులాడు

కోవడం ఎందుకు!” అని కర్ణుని శాంత పరచి, భీష్ముని చూచి
“పితామహో! పాండవుల పక్షములో ఉన్న విరుల గురించి చెప్పండి.” అని
అడిగాడు.

అప్పుడు భీష్ముడు “సుయోధనా! నేను పాండవుల పక్షంలో ఉన్న
వారిని గురించి చెబితే కర్ణుని మనసు నొచ్చుకుంటుంది. నీకు ఎలా
ఉంటుందో నాకు తెలియదు. మధ్యలో నాకు ఎందుకు చెప్పు. పాండవ
విరుల గురించి మాట్లాడక పోవడం మంచిది.” అని అన్నాడు. కాని
సుయోధనుడు ఊరుకోలేదు. పదే పదే చెప్పుమని అడిగాడు. తప్పని
పరిస్థితులలో భీష్ముడు ఇలా అన్నాడు.

“ధర్మరాజు అతి రథుడు. భీముడు అతి రథులలో శ్రేష్ఠుడు.
మహాబల సంపన్నుడు. నకుల సహదేవులు సమరథులు. అర్ణునుడు
ఇలాండి వాడు అని చెప్పు నా వశం కాదు. అంతటి పరాక్రమ వంతుడు
ఈ భూమిలో లేదు. ఇంక పుట్టబోడు. అతనికి కృష్ణుడు తోడయ్యాడు.
ఇంక ఏమి చెప్పాలి! అతను ఒక్కడే తన సేనలను రక్షించుకుంటూ శత్రు
సేనలను నిర్మాలించగలడు.

ఇంక ఉపశాండవులు (ద్రౌపది వలన శాండవులకుపుట్టిన వారు)

ఐదుగురు మహారథులు. వారితో సమానమైన వాడు ఉత్తరుడు. ఇంక అభిమన్యుడు అతిరథులలో శ్రేష్ఠుడు. కృష్ణర్జునులకు సాచి అయినవాడు. యుద్ధ వైపుళ్యం తెలిసినవాడు. సాత్యకి అతిరథుడు. ద్రుపదుడు, మత్స్యవిభుడు విరాటుడు మహారథులు, శాండవులకు బంధువులు. శిఖండి మహారథుడు. అతని తమ్యుడు ధృష్టద్యుమ్యుడు అతి రథుడు. ధృష్టద్యుమ్యుని కుమారుడు ధృతవర్యుడు అర్థరథుడు. ఉత్తమోజుడు, యుధామన్యుడు, క్షత్రదేవుడు, జయంతుడు, అమితోజుడు, విరాటుడు, సత్యజితుడు ఈ ఏడుగురు మహారథులు. కేకయ దేశాధిపతి ఐదుగురు అన్నదమ్యులు మహా రథులు. కాశీశుడు, నీలుడు, సూర్యదత్తుడు, మదిరాక్షుడు, శంఖుడు, మహారథులు. చిత్రాయుధుడు, చేకితానుడు, చంద్రదత్తుడు, వ్యాఘ్రదత్తుడు మహారథులు. సేనాజిందుడు, శాండ్యరాజు అతి రథులు. కాశ్యుడు సమరథుడు. కుంతిభోజుడు అతిరథుడు. భీముని కుమారుడు ఘుటోత్సుచుడు అతిరథుడు. రాక్షసనాయకుడు. నాకు గుర్తు ఉన్నంతవరకూ వీరు శాండవపక్షంలో అతిరథ మహారథులు. వీరంతా ఎంత బలవంతులైనా నేను చంపగలను. కాని శిఖండిని మాత్రం నేను చంపలేను.” అని అన్నాడు భీమ్యుడు.

“ పితామహ! అదేమటి మిరు శిఖండిని ఎందుకు చంపలేరు అతను మీకన్నా బలవంతుడో. ” అని అడిగాడు.

“ నేను శిఖండిని చంపక పోవడానికి బలమైన కారణం ఉంది. చెపుతాను ” అని భీష్ముడు ఈ విధంగా వివరించాడు.

“ నేను రాజ్యాధి కారము వహించననీ, వివాహము చేసుకోననీ మా తండ్రి వివాహ సమయమున ప్రతిజ్ఞ చేసాను. నా తండ్రి మరణానం తరము నా తమ్ముడు చిత్రాంగదుడికి రాజ్యాభిషేకము చేసాను. చిత్రాంగదుడు మహావీరుడు. దుడుకుస్వభావము కలవాడు. గంధర్వులతో తలపడ్డాడు. గంధర్వరాజు చిత్రాంగదుడిని సంహరించాడు. ఆసయమంలో శంతనుని రెండవ కుమారుడు విచిత్రవిర్యుని రాజ్యాభిషేక్తుని చేసాను. విచిత్రవిర్యునికి యౌవనం రాగానే వివాహప్రయత్నాలు ప్రారంభించాను. ఆసమయంలో కాశీరాజు తన ముగ్గరు కుమార్తెలకు స్వయంవరం ప్రకటించాడు. నేను ఆ స్వయంవరానికి ఒంటరిగా వెళ్లాను . కాశీరాజు పెద్ద కూతురు అంబ అప్పటికే సాఖ్యుడు అనే రాజుకు మనసిచ్చింది. ఆ విషయం కాశీరాజుకు తెలియదు. అందుకే స్వయంవరం చాటించాడు. కాని మరొక విధంగా జరిగింది. నేను కాశీరాజు కుమార్తెలు అయిన ఆ ముగ్గరు కన్యలను

అనగా అంబ, అంబిక, అంబాలిక అనే కన్యలను పట్టి నా రథం మీద పెట్టుకొని బలవంతంగా హస్తినాపురానికి తీసుకొని వచ్చాను. ఆ ముగ్గరిని తన తమ్ముడు విచిత్ర వీర్యని వివాహం చేసుకోమన్నాను. అప్పుడు అంబ నా తో ఇలా అన్నది. “నాకు మొదటి నుండి సాభ్యని మీద తలంపు ఉన్నది. అతనిని నేను ప్రేమించాను. అతడు కూడా నన్ను ప్రేమించాడు. నీవు ధర్మాత్ముడవు. మనసులేని మనువు చేయ తగదు. నన్ను అతని వద్దకు పంపండి.” అని ప్రార్థించింది. నాతప్పు నేను తెలుసుకున్నాను. వెంటనే సాదరంగా సగోరవంగా అంబను సాభ్యని వద్దకుపంపాను. కాని సాభ్యుడు అంబను వివాహం చేసుకోడానికి నిరాకరించాడు.

“నిన్ను భీష్ముడు బలవంతంగా తీసుకొని పోయాడు. నీకు ఇంకా కన్యాత్మము ఉంది అని నేను ఎలా నమ్మగలను. కాబట్టి నిన్ను భార్యగా స్వీకరించలేను.” అని చెప్పాడు.

“అదేంటి అలా అంటారు. భీష్ముడు నన్ను బలాత్మారంగా తీసుకొని వెళ్లలేదు. తన తమ్ముని వివాహా నిమిత్తం తీసుకొని వెళ్లాడు. నీను నిన్ను ప్రేమించిన సంగతి చెప్పగానే నన్ను సాదరంగా ఇక్కడకు పంపాడు. ఇందులో నన్ను అనుమానించవలసిన పనిలేదు. పైగా మనం

పరస్పరం ప్రేమించుకోడం మా తండ్రి గారికి తెలియదు. అందుకని
స్వయంవరం చాటించాడు. అందువల్ల ఈ అనర్థం జరిగింది. ఇందులో
నా దోషం లేదు. భీష్ముడు కూడా అంబికను, అంబాలికను మాత్రమే తన
తమ్ముడికి ఇచ్చి వివహం చేసాడు. నన్న సాదరంగా నీవద్దకు పంపాడు.
ఇందులో తప్ప ఏముంది.” అని ఎన్నో విధాలుగా బతిమాలింది.
వేడుకుంది. కాని సాశ్వతు ఆ మె మాటలను అంగీకరించలేదు. అంబ
జాలిగా ఏడిచింది కాని సాశ్వతి హృదయం కరుగలేదు. అంబను
ఇక్కడ ఉండవద్దు. ఎక్కడి కన్నా వెళ్లిపో అని తరిమేసాడు.

(కృత యుగము లో, నీళ్లు తేవడానికి కొలనుకు వెళ్లిన భార్య, రేణుక,
అక్కడే భార్యలతో జలకాలాడుతున్న గంధర్వని చూచి, మనసు
చలించినది, అనే నెపంతో, తల్లి తల నరకమని, కొడుకు
పరశురాముని ఆదేశించాడు, మహా తపస్సీ జమదగ్ని. త్రేతాయుగంలో
రాముడు, రావణుని చెరలో ఉన్న సీతను, స్వికరించ డానికి
నిరాకరించాడు. తరువాత, ఎవరో పొరుడు ఏదో అన్నాడని, నిండు
గర్భిణి అయిన భార్య, సీతను అడవులకు పంపాడు, శ్రీరామచందుడు.
ద్వాపాయుగంలో సాశ్వతు కూడా భీష్ముని వద్ద ఉన్న అంబ యొక్క
కన్యాత్మాన్ని శంకించాడు. నిర్ధయగా తరిమేసాడు. నేడు కలియుగంలో
కూడా భార్యలను అనుమానించని మొగుళ్లు అరుదుగా కనిపిస్తారు.

పెళ్లికి ముందు కన్యాత్వ పరీక్షలు జరిపే మగమహారాజులు కూడా లేకపోలేదు. కాబట్టి యుగాలు మారినా, తరాలు మారినా, మనుషులు మారలేదు. మగాళ్ల బుద్ధులు, శ్రీల దీనగాథలు మారలేదు. ఇది చరిత్ర చెప్పిన సత్యం).

“ అటు సాభ్యుని ప్రేమకు దూరమయ్యాను. ఇటు సంసార నుఖానికి పనికి రాకుండా పోయాను. ఇంక నాకేది దిక్కు దీని కంతా కారణం భీష్ముడు. అతని వద్దకు పోయె ప్రయోజనం లేదు. అతని మీద పగ తీర్పుకోవాలి. మహా బలవంతుడైన భీష్ముని సాధించుట నాకు సాధ్యంకాదు. తపస్సుతోనే సాధిస్తాను” అని అనుకుంటూ అంబ కొంతమంది మునీశ్వరులు తపస్సు చేసుకోనే ప్రదేశానికి వెళ్లింది. వారికి తన గాథ అంతా సవిస్తరంగా చెప్పింది.

“అమ్మా! ఇది మహారాజులు చేసిన పని. మా లాంటి సాధువుల వలన ఏమవుతుంది చెప్పు వైగా నీవు సుకుమారిని. నీకు కరినవైన ఈ తపానిష్ట తగదు నీ తండ్రి వద్దకు పో!” అని అన్నారు.

“అయ్య! ఈ సమయంలోనేను నా తండ్రివద్దకు కానీ, బంధువుల వద్దకు కానీ ఏ మొహం పెట్టుకొని వెళ్లను. కాబట్టి ఇక్కడే ఉండి తపస్స చేసుకుంటాను. ఇది నా నిర్ణయం.” అని చెప్పింది అంబ.

అంబ ఆ విధంగా అక్కడ ఉన్న మునులతో మాట్లాడుతున్నప్పుడు అక్కడకు హోత్రవాసుడు అనే రాజ్యాది వచ్చాడు. అంబను చూచి “ఈ కన్య ఎవరు? ఈ వనసీమలలో ఎందుకు ఉన్నది ? ” అని అడిగాడు అక్కడ ఉన్న మునులు జరిగినది అంతా సవిస్తరంగా చెప్పారు.

“ అంబా! నీవు వరుసకు నాకు మనుమరాలిని అపుతావు. నీ తప్పు ఏమీ లేకుండా నీవు శిక్షింపబడ్డావు. దీనికి నీవు తపస్స చెయ్యడం ఎందుకు. దీనికి నేను మార్గము చూపుతాను. నీకు అపకారము చేసిన భీష్మునికి గురువు పరశారాముడు. అతని మాట భీష్ముడు తప్పక వింటాడు. నిన్ను తప్పక కాపాడుతాడు. నీవు పరశురాముని వద్దకు వెళ్ల.” అని పలికాడు.

“తాతగారూ ఇప్పుడు ఆ పరశురాముడు ఎక్కడ ఉంటాడో కదా!”
అని సందేహం వెలిబుచ్చింది అంబ.

ఇంతలో అక్కడకు పరశురాముని శిష్యుడు అక్కతవణుడు అక్కడకు వచ్చాడు. అతనిని భార్గవ రాముడు ఎక్కుడ ఉన్నారు అని అడిగాడు హోత్రవాహనుడు.

“అయ్యా! మీరు మా గురువుగారికి ప్రీయమిత్తులు. మీగురించి మా గురువు గారు ఎప్పుడూ చెబుతూ ఉంటారు. పరశురాముడు రేపు ఇక్కడకు వస్తున్నారు. ఆ విషయం చెప్పడానికి ఇక్కడకు వచ్చాను.” అని పలికాడు. అందరూ సంతోషించారు.

మరునాడు పరశురాముడు ఆ ముని ఆశ్రమానికి వచ్చాడు. హోత్రవాహనుడు, తక్కినమునులు పరశురాముని సాదరంగా ఆహ్వానించారు అర్థాయి పాద్యాదులతో సత్కరించారు. హోత్రవాహనుడు అంబను చూపి ఆమె చరిత అంతా వివరంగా చెప్పాడు.

పరశురాముడు అంబను చూచి “అయ్యా! నీకు హోత్రవాహనుడు ఎలాగో నేనూ అలాగే నీవు నిష్టింతగా ఉండా. నీ దుఃఖం నేను పోగొద తాను. నీకు ఇద్దరు అవమానం చేసారు. ఒకరు సాశ్వతుడు. రెండవ వాడు భీష్యుడు. వీరిలో ఎవరిని శిక్షించమంటావు.” అని అడిగాడు.

“ ఓ మహానుభావా! నన్న ఎట్టి పరిస్థితులలోనూ సాశ్వదు భార్యగా స్వికరించడు. అతనిని దండించి ప్రయోజనము లేదు. దీని కంతకూ కారకుడు భీష్యదు. అతనిని చంపడానికి తపస్స చెయ్యాలని అనుకుంటున్నాను. ఇప్పుడు మీ దర్శన భాగ్యం కలిగింది.” అని పలికింది.

వెంటనే పరశురాముడు అంబను తీసుకొని నా వద్దకు వచ్చాడు. సరస్వతీ తీరంలో విడిది చేసి నాకు వర్తమానము పంపాడు. నేను వెంటనే నా గురువుగారు పరశురాముని వద్దకు వెళ్లాను. ఆయనకు అర్పించాడు. అతను నా వినయమునకు సంతోషించాడు.

“ గాంగేయా! నీవు ఈకన్యను ఎందుకు బలాత్మారంగా తీసుకొని వచ్చావు. పోనీ తీసుకొని వచ్చిన వాడిని మరల ఎందుకు తిరస్కరించావు. వెంటనే ఈమెను నీ తమ్ముడికి ఇచ్చి వివాహం చెయ్య. అంతేకాని ఈ ప్రకారం అనాధగా వదిలిపెట్టడం మంచిది కాదు.” అని పలికాడు పరశురాముడు.

“మహాత్మ! నా మాటకూడా వినండి. ఈమెను నేను బలాత్మారంగా తీసుకొని వచ్చిన మాట నిజమే. కాని ఈమె తను సాభ్యుని ప్రేమించాను అని తెలిపిన వెంటనే సాదరంగా ఆమెను సాభ్యుని వద్దకు పంపాను కదా! ఇప్పుడు నేను ఈమెను నా తమ్మునికి ఇచ్చి ఎలా పెళ్ళిచేయగలను.” అని అన్నాను.

అందుకు పరశురాముడు కోపించి “సీవు ఇప్పుడు ఈ కన్యను నీ తమ్మునికి ఇచ్చి వివాహము చేయని పక్షంలో నేను నిన్ను, నీ బంధువులను పరివారమును చంపుతాను” అని అన్నాడు. నేను ఎన్నోవిధములుగా ఆయనకు నచ్చి చెప్పడానికి ప్రయత్నించాను కాని ఆయన వినలేదు.

“ సీవు నాకు గురుడవు. నాకు ధనుర్విధ్యను నేర్చావు. నా మీద అకారణంగా కోపించడం తగునా!” అని అడిగాను.

“సీవు ఎన్ని చెప్పినను నా కోపం చల్లారదు. సీవు ముందు ఈమెను నీ తమ్మునికి ఇచ్చి వివాహం చేయ్యా. నాకు సంతోషం కలిగించు.” అని పలికాడు పరశురాముడు.

“ గురువర్యా! మీరు నన్న అధర్మము చెయ్యమని పట్టుబడు తున్నారు. మరొకరి మీద మనసు ఉన్న కన్యను నా తమ్మునికి ఇచ్చి ఎలా వివాహం చెయ్యను. ఈ విధంగా చేయరాని పని చెయ్యడం కన్నా మీ ఆగ్రహానికి గురి కావడం మేలు. మరొక మాట. అహంకారంతో ఇది మంచి పని, ఇది చెడ్డ పని అని తెలుకోకుండా పలికే వారు గురువైనా దండనార్థుడు అని పెద్దలు చెపుతారు కదా! ” అని అన్నాను.

ఆ మాటలకు పరశురాముడు మండి పడ్డాడు. “గాంగేయా యుద్ధానికి సిద్ధం కా!” అని హంకరించాడు.

“గురువు గారూ! ఇదివరకు మీరు అహంకరించి క్షత్రియ కులమును నాశనం చేసారు. అప్పుడు భీముడు లేదు. ఇప్పుడు ఉన్నాడు ఇంక మీ ఆటలు సాగవు. మీతో యుద్ధం చెయ్యడానికి సిద్ధంగా ఉన్నాను.” అని పలికాను.

నేను వెంటనే మా తల్లి సత్యవతీ దేవి వద్దకు వెళ్లాను. జరిగినది అంతా ఆమెకు వివరించాను. ఆమె ఆశీర్వాదము తీసుకొని యుద్ధము నకు సన్నద్ధుడను అయ్యాను. ఇంతలో నా తల్లి గంగాదేవి మానుష్య రూపంలో అక్కడకు వచ్చింది. పరశురామునికి నచ్చ చెప్పబోయింది. కాని

ఆయన వినలేదు. నేను కూడా నా పట్టు వీడలేదు. ఇంక ప్రయోజనం లేదని గంగాదేవ వెళ్లి పోయింది.

పరశురాముడు రథం ఎక్కాడు. అకృతవర్షాడు అతనికి సారధిగా ఉన్నాడు. నేనూ రథం ఎక్కాను. గురువుగారికి నమస్కరించాను. మా ఇద్దరి మధ్య యుద్ధం మొదలయింది. పరశురాముడు నా మీద శరవర్షము కురిపించాడు. నేను ఆ శరములను మధ్యలో తుంచి వేసాను. నేను పరశురాముని విల్లు విరిచాను. ఆయన మరొక విల్లు తీసుకున్నాడు. నా బాణ ప్రయోగానికి పరశురాముని ఒళ్లు తూట్లు పడింది. రక్తం కారుతూ ఉంది. అధిక రక్త ప్రావము వల్ల పరశురాముడు మూర్ఖుల్లాడు. గురువు గారిని ఆ పరిస్థితిలో చూచి నన్ను నేను తీవ్రంగా నిందించు కున్నాను. ఇంతలో పరశురాముడు మూర్ఖునుండి తేరుకున్నాడు. నా మీద ఒక అస్త్రము ప్రయోగించాడు. ఆ అస్త్రము ఏదో నాకు తెలియదు. నేను నేర్చుకోలేదు. ఆ అస్త్రము నా గుండెలో దిగబడింది. నేను కూలిపోయాను. నా సారధి రథం పక్కకు తీసుకొని వెళ్లాడు. ఇంతలో నేను తేరుకున్నాను. మరలా పరశురాముని నా బాణములతో ముంచేత్తాను.

ఈ ప్రకారము మేము ఇద్దరమూ ఇర్వైరెండు రోజులు
ఫూరంగా యుద్ధం గా చేసాము. నేను పరశురాముని మీద
శక్త్యాయుధమును ప్రయోగించాను. దాని ప్రభావానికి పరశురాముడు
మూర్ఖుల్లాడు. అక్కడ ఉన్న మునులు చాలా వ్యక్తులం చెందారు
పరశురాముడు మూర్ఖులోనుండి తేరుకొని తన బాణములతో నా
సారథిని చంపాడు. నన్ను మూర్ఖుపోయేట్లు కొట్టాడు. నేను తెలివి తప్పిన
సమయంలో ఎనిమిది మంది బ్రాహ్మణులు(అష్ట వసువులు) వచ్చి నాకు
సేవచేసారు . మా తల్లి గంగాదేవి నా రథం నడుపుతూ ఉంది. నాకు
తెలివి వచ్చి నేను నా తల్లికి నమస్కరించాను. రథం నాకు అష్టగించి నా
తల్లి వెళ్లిపోయింది.

ఆ రోజు రాత్రి వేకువన నాకు ఎనిమిదిమంది (అష్ట వసువులు)
నా కలలోకి వచ్చారు. “భీష్మ! నీవు మేము ఒకటే. పరశురాముని
జయించగల అస్తుము ఇది ఒకటే.” అని నాకు మోహనాస్తుం ఇచ్చారు.
నాకు మెలుకువ వచ్చింది. వారు ప్రసాదించిన మోహనాస్తుం ప్రయోగ
ఉపసంహరములతో అభ్యసించాను. మరునాడు మరల యుద్ధ రంగానికి
వెళ్లాను. యుద్ధంమేదలయింది.

“ నిన్న సగం చచ్చి వెళ్లావు రా ఈ రోజు శే మదం అణుస్తాను.”

అంటూ నా మీద శరప్రయోగం చేసాడు. నేను ఆయన వేసిన అస్తుములు తీప్పి కొట్టి, ఆయన గుండెలకు గురి పెట్టి శ క్యాయుధాన్ని ప్రయోగించాను. ఆ అస్తుధాటికి పరశు రాముడు పడిపోయాడు. అతడి సారథి అకృతకర్మాడు అతనికి స్పృహ కలిగించాడు. ఆయన తేరుకొని, కోపించి, నా మీద బ్రహ్మస్తుము ప్రయోగించాడు. నేను కూడా దానికి ప్రతిగా బ్రహ్మస్తుము ప్రయోగించాను. రెండు బ్రహ్మస్తూలు విశ్వంలో విలయం సృష్టిస్తున్నాయి. ఈ సమయంలో నేను మోహనాస్తాన్ని ఆవాహన చేసాను.

ఆ సమయంలో నారద మహార్షి పరుగెత్తుకుంటూ నా వద్దకు వచ్చాడు “గాంగేయా! వద్దు. మోహనాస్తము ప్రయోగించ వద్దు. ఇది నీకు ఉచితం కాదు.” అని వారించాడు. ఆకాశంలో నిలబడి ఉన్న అష్టవసువులు కూడా నన్ను వారించారు. నేను మోహనాస్తము ప్రయోగించడం ఆపాను. ఇంతలో పరశురాముని తండ్రి జమదగ్ని ఇతర పితృదేవతలు అతని ముందు ప్రత్యక్షం అయ్యారు “కుమారా పరశురామ! అతను సామాన్యాడు కాదు. అతడు వసువు. అతడిని గెలవడం ఎవరి తరమూ కాదు. అతనిని చంపడానికి నర నారాయణు లలో నరుడు అర్జునుడిగా జన్మించి అతనిని సంహరిస్తాడు. నీవు

బ్రాహ్మణుడవు. ఈ అనవసర యుద్ధ ము మానుము.”” అని హితబోధ
చేసారు. కాని వారి మాట పరశు రాముడు వినలేదు. వారు నావద్దకు
వచ్చారు. నాకూనచ్చ చెప్పారు. నాకూ పట్టుదల పెరిగింది. నేనూ వారి
మాట వినలేదు. ఇంతలో నా తల్లి గంగాదేవి కూడా అక్కడకు వచ్చింది.
అందరూ పలుమారుప్రయత్నించి మా చేత యుద్ధము మాన్మించారు.
మేము ఇద్దరం మేము ప్రయోగించిన బ్రాహ్మణులు ఉపసంహా రించు
కున్నాము.

ఆ సమయంలో నాకు కలలో కన్నించిన ఎనిమిది మంది
బ్రాహ్మణులు అక్కడకు వచ్చాను. “గాంగేయా! నీ గురువు బ్రాహ్మణుడు.
అత్యంత పరాక్రమ వంతుడు. నీవు ఆయన వద్దకు వెళ్లి నమస్కరించి
ఆయన ఆశీర్వాదము తీసుకో” అని చెప్పారు.

తరువాత నారదుడు, దేవతలు, గంగాదేవి పరశురాముని వద్దకు
పోయి, “భాగ్వతరామా! దేవవ్రతుడు నీ శిష్యుడు. అతని మీద యుద్ధం
చెయ్యడం తగునా. అధర్మము చెయ్యడం ఇష్టపడక నీతో యుద్ధం
చేసాడు కాని అతనికి నీ మీద ఎలాంటి విరోధము లేదు. అతనిని
దయతో మన్మించుము.”” అని చెప్పారు.

నేను వెంటనే వెళ్లి, నా గురువు పరశురాముని పాదాలకు
నమస్కరించాను. ఆయన వాత్సల్యంతో నన్ను లేవనెత్తి కొగలించు
కున్నాడు నన్ను మన్మించాడు. అప్పుడు పరశురాముడు అంబను చూచి
“అమ్మా! జరిగింది చూచుకదా! నీను చేయగలిగినది చేసాను. ఇంక నీ
దారి నువ్వు చూచుకో.” అని చెప్పాడు

అప్పుడు అంబ “మహాత్మా! నిజమే నీవు చేయగలిగింది చేసావు.
నేను తపస్సు చేసి నా తపో బలంతో భీష్ముని వధిస్తాను. ఈ జన్మలో కాక
పోయినా మరొక జన్మలో అయినా నా పగ తీర్పుకుంటాను.” అని వ్రతిజ్ఞ
చేసి వెళ్లిపోయింది. నీను హాస్తినాపురమునకు వెళ్లాను.

కాని నాకు అంబ విషయం మనసులో వేధిస్తానే ఉంది. ఒక రోజు
నారద మహర్షి నా దగ్గరకు వచ్చాడు. ఆయనను అంబ గురించి
అడిగాను. ఆయన ఈ విధంగా చెప్పి సాగాడు.

“గాంగేయా! నీ వద్దనుండి వెళ్లిపోయిన అంబ యమునా నది
తీరంలో శివుని గూర్చి ఫూర తపస్సు చేసింది. అన్ని ముని ఆశ్రమాలు
సందర్శించింది. ఒకరోజు నీ తల్లి గంగాదేవి ఆమె వద్దకుపోయి “అమ్మా!
ఆడుదానివి ఇంత కరోరమైన తపస్సు దేని కోసం చేస్తున్నావు.” అని

అడిగింది. దానికి అంబ “నాకు భీష్ముని మిద కోపం అతని చావుకోరి తపస్సు చేస్తున్నాను.ఎ అని చెప్పింది. దానికి గంగ కోపించి ఈనీవు నదియై ప్రవహించుట అని శపించింది. అంబ చిరునవ్వు నవ్వింది. నీ తల్లి మాటలు లక్ష్మీపెట్టుక మత్స్యదేశానికి వెళ్లింది. అక్కడ ఇంకా కరోర నియమాలతో తపస్సు చేసింది. తాను చేసిన తపస్సులో సగభాగం, దారపోసి గంగాదేవి శాప ప్రకారము మత్స్యదేశంలో నదిగా ప్రవహించింది. మిగిలిన సగం తపాబలంతో తన శరీరాన్ని యథాతథంగా నిలుకుపుంది. మరల శివుని గూర్చి ఫూర తపస్సుచేయసాగింది.

ఆమె తపస్సుకు మొచ్చి శంకరుడు ఆమెకు ప్రత్యక్షం అయ్యాడు. ఏమి కావాలో కోరుకో అన్నాడు. నేను భీష్ముని చంపే వరం ప్రసాదించ మని అడిగింది. అట్టేలుగుగాక అని వరం ఇచ్చాడు ఈశ్వరుడు. అంబ అంతటితో ఊరుకోలేదు. “అది ఎలాసాధ్యం అవుతుంది?” అని శివుని అడిగింది. “నీవు ఈ శరీరం విడిచి పెట్టి ద్రుపదమహారాజుకు కుమార్తెగా జన్మిస్తావు . తరువాత కుమారుడుగా రూపాంతరం చెందుతావు. శిఖండి అనే పేరుతో ఆత్మంత బలపరాక్రమములతో, ధరువ్యిద్యానైపుణ్యంతో ప్రఖ్యాతి గడిస్తావు. యుద్ధంలో నీవు భీష్ముని సంహరిస్తావు.” అని పలికి అంతర్థానం అయ్యాడు.

వెంటనే అంబ అక్కడ చిత్తి పేర్చి “నేను భీష్మని వధిస్తాను, నేను భీష్మని వధిస్తాను”, అని అనుకుంటూ అగ్నిలో ప్రవేశించి ఆహాతి అయింది.

ఇది ఇలా ఉంటే ద్రుపద మహారాజుకు సంతానము లేదు. ఆయన భార్య సంతానం కోసం బెంగ పెట్టుకొని కృంగి కృశిస్తూ ఉంది. పైగా ద్రుపద మహారాజుకు భీష్మని మీద కోపం ఉంది. అందుకని ద్రుపదుడు భీష్మని చంపగల కుమారుని కోసం శివుని గూర్చి తపస్స చేసాడు. శివుడు ప్రత్యక్షం అయ్యాడు. “వరం కోరుకో!” అన్నాడు. “భీష్మని వధించగలకుమారుని ప్రసాదించు” అని కోరుకున్నాడు. అప్పుడు శివుడు “సీకు ఒక కుమారె జన్మిస్తుంది. తరువాత కొడుకుగా మారుతుంది. అతడు భీష్మని యుద్ధంలో సంహరిస్తాడు.” అని వరం ఇచ్చాడు. అంతర్థానం అయ్యాడు.

ద్రుపదుడు ఈవిషయం అంతా సవిస్తరంగా భార్యకు చెప్పాడు. శివుని వరప్రభావంతో ద్రుపదుని భార్య గర్భం దాల్చింది. ఆమెకు కూతురు పుట్టింది. కాని ఆ దంపతులు తమకు కుమారుడు పుట్టాడు అని అందరికీ చెప్పారు. శిఖండి అనే పేరు పెట్టారు. ఆ కుమారెను కుమారుడి గానే పెంచారు. డ్రోణాచార్యుని వద్ద అస్తవిద్య నేర్చించారు.

శిఖండి యోవనవతి అయింది. గ్రుపదుడు, అతని భార్య ఆలోచించారు. “శివుని వర ప్రభావంతో అమ్మాయికి ఇంకా పురుషత్వము రాలేదు. వివాహము చేయాల్సిన వయస్సు వచ్చింది. ముందు పెళ్ళిచేద్దాము. తరువాత నిదానంగా పురుషత్వము వస్తుంది. శివుని వరం వృధాపాదు కదా! ” అని అనుకున్నారు.

దశార్థ దేశమును ఏలే మహారాజు హేమ వర్ష కుమార్తెతో వివాహం జరిపించారు. కోడలు ఇంటికి వచ్చింది. శిఖండి వింత ప్రవర్తన ఆమెకు అనుమానం కలిగించింది. నేర్చుగా అసలు రహస్యం తెలుసుకుంది. తన భర్త స్త్రీ అని తెలిసి కూడా ఏమీ ఎటుగని దాని వలె ఉండి పోయింది. కాని రహస్యం ఎంత కాలం దాగుతుంది. శిఖండి భార్య తన దాసికి ఈ విషయం చెప్పింది. దాసి ఈ విషయం వెంటనే దశార్థ మహారాజు హేమవర్షకు తెలియ చేసింది. దశార్థ మహారాజు ఒక దూతను గ్రుపదుని వద్దకు పంపాడు. ఆ దూత గ్రుపదుని వద్దకు పోయి ఇలా చెప్పాడు.

“మహారాజా! సిను సి కూతురును కుమారుడు అని అబద్ధం చెప్పి హేమవర్ష కుమారునికి ఇచ్చి వివాహం చేసావు. దీని వలన నీకు వచ్చిన లాభమేమి తలవంపులు తప్ప. మా మహారాజు హేమ వర్ష అత్యంత

పరాక్రమ వంతుడు. కనీసం అతనితో యుద్ధం చేసి అయినా నీ మగతనం చూపించు. అని అన్నాడు ఆ దూత.

ఆ మాటలు పలికిన దూతను చూచి “అయ్య! ఇది ఏమి మాట. అతను నా కుమారుడు. మగవాడు. మీకు అతడు స్త్రీ అని ఎవరు చెప్పారు. అసలే ఇలా ఎక్కడన్నా జరుగుతుందా చెప్పు.” అని నచ్చ చెప్పి దూతను పంపి వేసాడు. ఆ దూత కూడా తిరిగి వెళ్లి హామ వర్షకు జరిగిన విషయం చెప్పాడు.

హామ వర్షకు కోపం వచ్చింది. తన సేనలతో వచ్చి పాంచాల దేశాన్ని ముట్టడించాడు. ఇదంతా చూచి శిఖిండికి తలవంపులు అయింది. తన మగతనం గురించి రెండు రాజ్యాలు యుద్ధం చేసుకోవడం చూచి సిగ్గు పడ్డాడు. అర్థ రాత్రి లేచి పక్కనే ఉన్న అరణ్యం లోకి వెళ్లిపోయాడు.

ఈ అరణ్యములో స్వాలకర్ణుడు అనే యక్కడు నివసిస్తున్నాడు. ఆ యక్కనికి భయపడి ఆ అరణ్యంలోకి మనుషులు పోరు. ఆ విషయం తెలిసే శిఖిండి ఆ అరణ్యములోకి ప్రవేశించాడు. ఆమె ప్రాణములకు తెగించి ఆ అరణ్యములోకి ప్రవేశించింది అని తెలుసుకున్న ఆ యక్కడు

“కుమారీ! నీవు ఎవరు. ప్రాణముల మీద ఆశ వదలి ఈ అరబ్యములోకి ఎందుకు ప్రవేశించాను.” అని అడిగాడు

“అయ్యా! నాకు మగతనం కావాలి అది ఒక్క ఈశ్వరుని వలననే సాధ్యం అవుతుంది.” అని జరిగినది అంతా సవిస్తరంగా తెలిపింది. శిఖండి చెప్పినది అంతా విన్న యక్కడు “అదెంత పని. నా మగతనం నీకు ఇస్తాను తీసుకో. కానీ ఒక్క నియమము. నీకు నా మగతనం ఇచ్చిన తరువాత, నీవుపోయి హేమ వర్షకు నీవు మగాడిని అని నిరూపించుకో. పది రోజులు మగవాడుగా ఉండు. పరిస్థితులు చక్కబడిన తరువాత వచ్చి నా మగతనం నాకు ఇచ్చి మామూలుగా స్త్రీగా మారిపో.” అన్నాడు యక్కడు. “సరే” అన్నాడు శిఖండి ఆనందంగా.

యక్కడు తన మగతనం శిఖండికి ఇచ్చాడు. శిఖండి మగ వాడిగా మారిపోయాడు. మరల తన నివాసానికి వచ్చాడు. ఆనందంగా తల్లి తండ్రులకు నమస్కరించాడు. జరిగినది అంతా వారికి చెప్పాడు. ప్రస్తుతానికి గండం గడిచింది అని సంతోషించాడు డ్రుపదుడు. మరునాడు డ్రుపదుడు పెద్దమనుషులను హేమవర్ష వద్దకు పంపాడు. తన మందిరమునకు ఆహ్వానించాడు. తన కుమారుడు మగవాడు అని నిరూపించాడు. హేమవర్ష తన తొందరపాటుకు సిగ్గుపడ్డాడు.

ప్రదుషుడు వారికి ఏందులు ఏనోదములు ఏర్పాటు చేసాడు. హేమ వర్ష
ను సగోరవంగా సాగనంపాడు. శిఖండి మగవాడుగా తిరుగుతున్నాడు.

రెండు రోజుల తర్వాత ఒకనాడు కుబేరుడు తన విమానం మీద
విహారానికి బయలుదేరాడు. స్వాల కర్ణుడు నివసించుచున్న మందిరము
వద్దకు వచ్చాడు. కానీ ఎంతకూ స్వాల కర్ణుడు బయటకువచ్చి తనను
అహ్వానించ లేదు కుబేరునకు కోపం వచ్చింది. కిస్కరులను లోపలకు
పంపి స్వాలకర్ణుని విషయం కనుక్కొని రమ్మన్నాడు. వారు లోపలకు
పోయి విషయం తెలుసుకొని బయటకు వచ్చి “కుబేరా! స్వాలకర్ణుడు శ్రీ
గా మారి పోయాడు. అందు వలన సిగ్గుతో బయటకు రావడం లేదు.”
అని చెప్పారు. “దానికేముంది బయటకు రమ్మనండి.” అని చెప్పాడు
కుబేరుడు. స్వాలకర్ణుడు శ్రీరూపంలో బయటకు వచ్చి జరిగినది అంతా
కుబేరునకు వివరించాడు. పది రోజులలో తన పురుషత్వము తనకు
వస్తుంది అని పలికాడు.

కుబేరునకు విషయం అంతా అర్థం అయింది. “స్వాలకర్ణా! ఇది
దైవ సంకల్పము. జరుగవలసిన కార్యమునకు తగ్గట్టు నీవు ఈ
శ్రీరూపంలో లోనే ఉండు” అని శపించాడు. స్వాలకర్ణుడు అతని
కాళమీద పడి శాపవిమోచనం కోరాడు. “స్వాలకర్ణా! నీవలన

పురుషుడు అయిన శిఖండి బతికి ఉన్నంత కాలు పురుషుడు గానే ఉంటాడు. అతను బతికి ఉన్నంత కాలం నీవు శ్రీగా ఉండి తరువాత పురుషత్వం పాందుతావు.”” అని శాప విమోచనం అనుగ్రహించాడు. తరువాత అలకాపురికి వెళ్లిపోయాడు కుబేరుడు.

శిఖండి అనుకున్న ప్రకారము పది దినములకు స్వా ల కర్ణుని వద్దకు వచ్చి తన పురుషత్వము తీసుకొని శ్రీత్వము తిరిగి ప్రసాదించ మన్నాడు. “ఇందు నీ తప్పు ఏమీ లేదు. నీవు బతికినంతకాలము పురుడుగానే ఉండు. ఇది దైవ సంకల్పము.”” అని చెప్పాడుస్వాల కర్ణుడు. శిఖండికి పట్టరాని సంతోషం కలిగింది. తన తల్లి తండ్రుల వద్దకు వచ్చాడు. జరిగినది అంతా చెప్పాడు. ఎన్నోపూజలు వ్రతాలు చేసాడు. బ్రాహ్మణులకు, దేవతలను, గురువును పూజించాడు. తరువాత శిఖండి ద్రోణనికి ప్రియశిఖ్యాడై ఎన్నో అష్ట శస్త్ర విద్యలలో అత్యంత ప్రాపీణ్యం సంపాదించాడు.”” అని నారదుడు అంబ వృత్తాంతము నాకు సవిస్తరంగా చెప్పాడు.

కాబట్టి కాశీ రాజ పుత్రి అంబ నన్ను చంపవలెనని ఆకాంక్షలో శిఖండిగా అవతరించింది. కాని నాకు ఒక నియమము ఉన్నది. నేను శ్రీలను, శ్రీల పేరు పెట్టుకున్నవారిని, మొదట శ్రీగా పుట్టి తరువాత

పురుషుడుగా మారిన వారిని, స్త్రీల ఆకారములో ఉన్న వారిని చంపను.
ఇది నా నియమము. ఏది ఏమైనా నా వ్రతము భగ్నము చేయను.”” అని
పలికాడు భీష్ముడు.

అది ఎన్న సుయోధనుడు తన మనసులో చింతించి మగవాడు
అంటే భీష్ముడే అని తనమనసులో కొనియాడాడు. ““పితామహా!
పాండవ శైన్యమును పూర్తిగా సంహరిచడానికి మీకు ఎన్ని రోజులు
పడుతుంది. అలాగే ద్రోణుడు, కృపుడు, అశ్వత్థామ, కర్ణుడు
ఎంతకాలములో చంపగలరు.”” అని అడిగాడు సుయోధనుడు.

““సుయోధనా! మా బలాబలములు తెలుసుకొనడానికి నీవు
ప్రయత్నిస్తున్నావు. మంచిదే. నేను చెప్పేది శ్రద్ధగా వినుము. నా
సామర్థ్యము గురించి నేనుచెప్పుకుంటాను . వారి వారిసామర్థ్యముల
గురించి వారేచెప్పుకుంటారు. కాని నీకు నేను ఒక మాట ఇస్తున్నాను.
నేను రోజుకు వెయ్యి మంది రథికులను చంపుతాను. నా శరీరం
అర్ధునుని బాణ పరంపరకు గురి అయి భూతీ మీద పడేవరకు
శత్రువులతో పోరాడుతాను. నాకు రోజుకు పదివేలమందని చంపే
సామర్థ్యము కూడా కలదు. పాండవుల ఏడు అక్షాహిణుల శైన్యమును
ఒక నెలరోజులలో చంపగలను.”” అని పలికాడు భీష్ముడు.

అప్పుడు సుయోధనుడు బ్రోణాదులను చూచి మీ మీ
సామర్థ్యముల గురించి వివరించండి అని పలికాడు. దానికి బ్రోణుడు
“రాజా! నీనే వృద్ధుడను. నా ఓపిన కొలది యుద్ధం చేయగలను.
పితామహుడు చెప్పినట్టు నేనుకూడా ఒక నెల రోజులలో పాండవ
పైన్యమును సంహరించగలను.” అని పలికాడు.

కృపాచార్యుడు మాత్రము తనకు రెండునెలలు పడుతుంది అని
అన్నాడు. అశ్వత్థామ మాత్రం తాను నెల రోజులలో పాండవ పైన్యం
హతమార్పగలనని పలికాడు. కర్ముడు అందరిని చూచి “నేను ఐదు
రోజులలో పాండవపైన్యమును హతమారుస్తాను.” అని పలికాడు.
అతనిని చూచి భీష్ముడు నవ్య “సూత నందనా! ఒట్టి మాటలు ఎన్ని
అయినా చెప్పవచ్చును. కాని అని చేతలలో చూపించాలి కదా. రారాజు
ముందు నీవు చెప్పిన దానికి బదులుచెప్పేవారు లేరు కదా! యుద్ధ
భూమిలో అర్జునుని గాండీవము యొక్క అల్లెత్రాటి శబ్దం నీ చెవులు
బద్ధలు చేసేదాకా నీవు ఈ ప్రగల్భములుమానవు.” అని పలికాడు
భీష్ముడు.

ఇక్కడ జరిగే విషయములన్నియు చారుల వలన ఎప్పటికప్పుడు
తెలుసుకుంటున్నాడు ధర్మరాజు. తన తమ్ములను చూచి ఇలా అన్నాడు.

“మన చారులు ఇప్పుడే హస్తినా పురమునుండి వచ్చి మనకు విలువైన సమాచారం అందించారు. కౌరవ స్వంధావారంలో జరిగిన విషయాలు తెలిసాయి. భీష్ముడు మన సైన్యమును మాసము రోజులలో చంపుతాను అని అన్నాడట. అలాగే ద్రోణుడు కూడా మాసము రోజులు, కృపాచార్యుడు రెండు నెలలు, అశ్వత్థామ పది రోజులు, కర్ణుడు ఐదురోజులు చాలు అని అన్నారట. అర్ధునా! నీవు కౌరవ సేనను ఎన్నిరోజులలో చంపగలవో చెప్పగలవా! ” అని అడిగాడు

“అన్నయ్యా! భీష్ముడులు అవక్రపరాక్రమ వంతులు. ధనుర్విద్యా పారంగతులు. అలా మాటల్లాడటంలో తప్పులేదు కాని ఆ మాటలు సెరవేర్చుకోవాలి కదా! నా శక్తి, పరాక్రమము ఎలాంటితో నీకు తెలుసు. నేను ప్రత్యేకంగా చెప్ప పనిలేదు. శ్రీకృష్ణుని సాయంతో నేను ఒక్క నిమిషంలో కౌరవ సేనను చంపుతాను. ఎలా అంటే, నీను కిరాత రూపంలో ఉన్న మహాశివుని తో పోరి మెప్పించి పాశుపతాస్తాన్నిపాందాను అని మీకు తెలుసు కదా. దాని మహిమ భీష్మునికి కాని, ద్రోణునికి గాని, కర్ణునికి గాని, అశ్వత్థామకు కాని, తెలియదు. అది ఈ సకల భూమండలాన్ని ఒక్క నిమిషంలో భీష్మువటలం చేస్తుంది. కాని దానిని నేను ప్రయోగించను. నా పరాక్రమాన్ని కించపరుచు కోలేను. నా భుజబలంతో పరాక్రమంతో శత్రువులతో పోరి విజయం సాధిస్తే నాకు

పేరు వస్తుంది. ఏది ఎలా జరగాలో అలా జరుగుతుంది. దానికి చింతించనేల! ఇంక మన బలము గురించి చెప్పాలి అంటే మన వైపు భీముడు, నకుల సహదేవులు, అభిమన్యుడు, ద్రౌపదీసుతులు, సాత్యకి, విరాటుడు, శ్రుపదుడు, ధృష్టద్యుమ్యుడు, శిఖండి, ఉత్తమోజుడు, యుధామన్యుడు, ఘుటోత్సముడు, మొదలైన అతిరథ, మహారథులు ఉన్నారు. ఇంక నీ శక్తి ఏమిటో నీవు ఎరుగవు. నీకే కోపం వస్తే ఈ కౌరవ సేన సీకు ఒక లెక్కలోనిది కాదు. కాబట్టి మనకు విజయం తథ్యం మీరు నిశ్చింతగా ఉండండి. ” అని పలికాడు అర్జునుడు. అని సంజయుడు ధృతరాష్ట్రుని తో చెప్పినట్టు వైశంపాయన మహార్షి జనమేజయునకు వివరించాడు, అని తిక్కునా మాత్యుడు మహా భారత కథను హరిహరనాథునకు చెప్పాడు.

ఇది కొమ్మనామాత్య పుత్రుడు, పండిత పూజ్యుడు, అయిన తిక్కునామాత్యుని చే రచింపబడిన
శ్రీ మహాభారతమున, ఉద్యోపర్వమున, చతుర్భాషాసముసమాప్తము.
ఈ చతుర్భాషాసముతో ఉద్యోగ పర్వము సర్వం సమాప్తము.
మహాభారతములో ఆది పంచకం సంపూర్ణము అయినది.
భీష్మ పర్వమునుండి యుద్ధ షట్యుము ప్రారంభము అవుతుంది.
ఓం తత్సత్త్వం ఓం తత్సత్త్వం ఓం తత్సత్త్వం

(ఒక్క మనవి: కలియుగ ప్రత్యక్ష దైవము శ్రీవేంకటేశ్వరుని కృపా కట్టాడ్
 విక్షణములతో, అవాళ్ల మానస గోచరుడు, ఈ చరాచర జగత్తులో నిండి
 నిబిడీకృతమై ఉన్న ఆ పరమాత్మని దయతో, ఖిత్తులైన శ్రీ
 కె.వి.రాఘవరావుగారు, శ్రీ విష్ణుప్రసాద్ గారి సాజన్యంతో మీ అందరి
 ఆశీస్సులతో, ఈ బృహత్యార్థములో ఆది పంచకము పూర్తి చేయ
 గలిగాను. ఈ సందర్భంగా మీ అందరికి శిరసు వంచి నా
 పాదాభివందనములు తెలుపు కుంటున్నాను. నా జీవన సంధ్యలో
 మొదలు పెట్టిన ఈ బృహత్యార్థము నిర్విష్టముగా సాగాలని ఆ
 భగవంతుని ప్రార్థిస్తున్నాను.
 మొదలి వెంకట సుబ్రహ్మణ్యం, హౌదరాబాదు.)

మనము ఇప్పటిదాకా మహా భారత కథలో ఎందరోరాజుల కథలను
 చదువుకున్నాము. ఆ రాజులందరూ రెండు వంశములకు చెందినవారు.
 ఒకటి సూర్య వంశము. రెండవది చంద్ర వంశము. చాలా మందికి ఆ
 రెండు వంశములు ఎలా వచ్చాయో తెలియదు. ఇప్పుడు మనము ఆ
 రెండు వంశములు ఎలా ఆవిర్భవించాయి, వాటి వంశ వృక్షముల గురించి
 తెలుసుకుండాము.

సూర్య వంశము.

శ్రీ మహా విష్ణువు.

శ్రీ మహా విష్ణువు నాభి లో నుండి పుట్టిన వాడు బ్రహ్మ.

--బ్రహ్మ కుమారుడు --మరీచి--

కశ్యపుడు-అదితి--

సూర్యుడు-సంజ్ఞ--

వైవస్వత మనువు-శ్రద్ధ--

ఇళ్లా కుడు	ఇళాకన్య (తరువాత సుద్యుమ్ముడు)	శర్యాతి	మనుమడు
మనుమడు	చంద్రుని కుమారుడు బుధునికి	చ్యవనుడు-సుకన్య,	సుభాగుడు.
కాకుత్సుడు	ఇళా కన్యకు సుట్టిన వాడు పురూరవుడు.		సుభాగుసు కుమారుడు అంబరీషుడు.

కాకుత్సుని 16వ తరం వాడు మాంధాత.

మాంధాత--జిందుమతి

మాంధాతకు ముగ్గురు కుమారులు, 50 మంది కుమారైలు

మాంధాత పెద్ద కుమారుడు--	పురుకుత్సుడు--అతని భార్య నర్జద
పురుకుత్సుని ఏడవ తరం వాడు	త్రిశంకుడు.
త్రిశంకుని కుమారుడు ---	హరిశ్వందుడు.
హరిశ్వందుని ఎనిమదవ తరం వాడు	సగరుడు
సగరుని మనుమడు	అంశుమంతుడు
అంశుమంతుని మనుమడు	భగీరథుడు
భగీరథుని ఐదవ తరం వాడు	బుతుపర్ణుడు
బుతుపర్ణుని ఆరవ తరం వాడు	ఖట్టాంగుడు
ఖట్టాంగుని మనుమడు	రఘుమహారాజు
రఘుమహారాజు మనుమడు	దశరథుడు.
దశరథుని కుమారులు---	శ్రీరామ చందుడు, లక్ష్మణుడు, భరతుడు, శత్రుఘ్నుడు
శ్రీరామ చందుని కుమారులు---	లవకుశులు
లక్ష్మణుని కుమారులు---	అంగదుడు, చంద్రకేతు
భరతుని కుమారులు -----	దక్షుడు, పుష్మలుడు
శత్రుఘ్నుని కుమారులు---	సుబహుడు, ప్రతసేనుడు.

కశ్యప ప్రజాపతి కుమారుడు సూర్యుని నుండి పుట్టిన వంశం కాబట్టి సూర్యవంశము అని పేరు వచ్చింది. సూర్యవంశములో మనకు తెలిసినంతవరకూ శ్రేతాయుగంలో శ్రీరామ చందుడు, అతని తమ్ములు, వారి కుమారులు. తరువాత ద్వాపర యుగం ప్రవేశించింది. అందులో ముఖ్యమైన వారు పాండవులు, కౌరవులు, శ్రీకృష్ణుడు. వారు

చంద్రవంశు రాజులు. కాబట్టి మనం చంద్ర వంశు రాజులలో ముఖ్యుల గురించి తెలుసుకుండాము.

చంద్రవంశము.

శ్రీమహా విష్ణువు

ఆయన నాభిలో నుండి పుట్టిన వాడు బ్రహ్మ

బ్రహ్మ కుమారుడు అత్రి మహా ముని

అత్రి మహా ముని క్రీగంటి చూపుల నుండి పుట్టినవాడు చంద్రుడు

చంద్రునికి, తారకు పుట్టిన వాడు బుధుడు.

బుధునికి, ఇళా కన్యకు పుట్టిన వాడు పురూరవచక్రవర్తి.

పురూరవునికి ఊర్వశికి పుట్టిన వాడు ఆయువు.

ఆయువు కుమారుడు నహాముడు.

నహాముని కుమారుడు యయాతి.

నహాముని 10వ తరం వాడు

గాథి.

గాథి కుమారుడు విశ్వామిత్రుడు.

యయాతి--దేవయాని

యదువు, తుర్యసుడు
(యదువంశము)

యయాతి-శర్మిష్ఠ

ద్రుహస్యాడు, అనువు, పూరుడు.

పూరునికి 14వ తరం వాడు

దుష్యంతుడు. ఇతని భార్య

శకుంతల

శకుంతలా దుష్యంతుల

కుమారుడు భరతుడు.

భరతుని 5వ తరం వాడు

రంతి దేవుడు.

భరతుని మనుమడు

బృహాక్షతుడు.

బృహాక్షతుని మనుమడు హాస్తి

(ఇతను నిరైంచినదే

హాస్తినాపురము.)

హాస్తి కుమారుడు అజామీధుడు

అజామీధుని మనుమడు

సంవరణుడు

సంవరణుని కుమారుడు

కురువు (ఇతని పేరుమీదనే

కురు వంశము, కురుక్షేత్రము

వెలసింది)

కురువు 13వ తరం వాడు

శంతనుడు.

శంతనుని కుమారుడు

దేవప్రతుడు (భీష్ముడు).

శంతనుడు, సత్యవలికుమారులు

చిత్రాంగదుడు, నిచిత్రపీర్యుడు

విచిత్రపీర్యుని కి అంజిక ద్వారా

ధృతరాష్ట్రుడు, అంబాలిక ద్వారా

పాండురాజు జన్మించారు.
ధృతరాష్ట్రసికి సుయోధనుడు
మొదలగు నూర్లురు
కుమారులు, దుస్సల కుమార్తె

పాండురాజుకు
ధర్మరాజు, భీముడు,
అర్జునుడు, నకులుడు,
సహదేవుడు అను ఐదుగురు
కుమారులు.
అర్జునుని కుమారుడు
అభిమన్యుడు.
అభిమన్యుని కుమారుడు
పరీక్షిత్తు మహారాజు
పరీక్షిత్తుమహారాజు కుమారుడు
జనమేజయ మహారాజు.
మహాభారత శ్రోత.

(యదు వంశ చరిత్ర)

యయాతి, దేవయాని పెద్ద కుమారుడు యదువు.
యదువుకు 10వ తరం వాడు కృతపీర్యుడు
కృతపీర్యుని కుమారుడు కార్తవీర్యార్జునుడు

యదువుకు 34వ తరం వాడు సాత్యతుడు
సాత్యతుని 12వ తరం వాడు శూరసేనుడు

యదువునకు 44వ తరం వాడు ఆహుకుడు
ఆహుకుని కుమారులు దేవకుడు, ఉగ్రోసేనుడు

శూరోనుడికి 10మంది కొడుకులు, ఐదుగురు
కుమారైలు. అందులో వసుదేవుడుపెద్దవాడు.

శూరోనుడికి పెద్ద కుమారుడు	దేవకుని కుమారై దేవకి. (భర్త వసుదేవుడు)
వసుదేవుడు, ఐదుగురుకుమారైలు	పీరి కుమారుడు శ్రీకృష్ణుడు, కుమారై సుబిథ్ర
(1)పృథివీ (కుంతిదేవి)	వసుదేవుని రెండవ భార్య రోహిణి.
(భర్త పాండురాజు— పీరి కుమారులు పాండవులు)	పీరి కుమారులు బలరాముడు, గదుడు, సారణుడు.
(2)శృతదేవ	ఉగ్రోనుడి కుమారుడు కంసుడు. (ఇంకా 9 మంది)
(భర్త వృథ శర్మ—పీరి కుమారుడు దంతవక్తుడు)	
(3)శృతకీర్తి	
(భర్త ధృష్టికేతువు పీరి కుమారులు ప్రతర్థనుడు మొదలగువారు)	
(4)శ్రుతశ్రవస	
(భర్త దమఖోషుడు—పీరి కొడుకు శిశుపాలుడు)	
(5)రాజుధి దేవి	
(భర్త జయశేషుడు. పీరి కుమారులు విందానువిందులు).	

పీరందరు కూడా చంద్ర వంశపు వారే. కాని యదువు పేరుమీద
యదువంశియులుగా, యాదవులుగాప్రసిద్ధి గాంచారు.

శూరోనుని కుమారుడు వసుదేవుడు, కుమారై పృథివీ. తన కుమారై పృథివీను తనమిత్రుడు కుంతి భోజునకు పెంపకం ఇచ్చాడు శూరోనుడు.

అందువల్ల ఆమెకు కుంతి అనిపేరు వచ్చింది. కృష్ణుడి తండ్రి వసుదేవునకు పృథివీ (కుంతిదేవి) చెల్లెలు కాబట్టి, కుంతిదేవి శ్రీ కృష్ణునికి మేనత్త అయింది. అందుకని కుంతిదేవిని కృష్ణుడు అత్తా అని పిలుస్తాడు. పాండవులు కృష్ణుని బావా అని పిలుస్తారు. అలాగే కుంతి దేవి చెల్లెలు శృతశ్రవస కుమారుడు శిశుపాలుడు. శ్రీకృష్ణునికి మేనత్త కుమారుడు శిశుపాలుడు.

చంద్ర వంశములో ఆఖరి వాడైన జనమేజయునికి వైశంపాయనుడు మహాభారత కథను వినిపించాడు.

ఇది సూర్య వంశపు రాజులు, చంద్రవంశపు రాజుల వంశవృక్షము.